

Aditya Hrudayam

dhyānam

namassavitrē jagadēka chakṣusē
jagatprasūti sthitī nāśahētavē
trayīmayāya triguṇātma dhāriṇē
viriñchi nārāyaṇa śaṅkarātmanē

tatō yuddha pariśrāntam̄ samarē chintayāsthitam |
rāvaṇam̄ chāgratō dṛṣṭvā yuddhāya samupasthitam ||1||

daivataiścha samāgamya draṣṭumabhyāgatō raṇam |
upāgamyābravīdrāmam̄ agastyō bhagavān ṛṣih ||2||

rāma rāma mahābāhō śṛṇu guhyam̄ sanātanam |
yēna sarvānarīn vatsa samarē vijayiṣyasi ||3||

ādityahṛdayam̄ puṇyam̄ sarvaśatru-vināśanam |
jayāvaham̄ japēnnityam̄ akṣayyam̄ paramam̄ śivam ||4||

sarvamaṅgaḥ-māṅgaḥyam̄ sarvapāpa-praṇāśanam |
chintāśōka-praśamanam̄ āyurvardhanamuttamam ||5||

raśmimantam̄ samudyantam̄ dēvāsura namaskṛtam |
pūjayasva vivasvantam̄ bhāskaram̄ bhuvanēśvaram ||6||

sarvadēvātmakō hyēṣa tējasvī raśmibhāvanah̄ |
ēṣa dēvāsura-gaṇān lōkān pāti gabhastibhiḥ ||7||

ēṣa brahmā cha viṣṇuścha śivah̄ skandah̄ prajāpatih̄ |
mahēndrō dhanadaḥ kālō yamaḥ sōmō hyapām̄ patih̄ ||8||

pitarō vasavaḥ sādhyā hyaśvinau marutō manuh̄ |
vāyurvahniḥ prajāprāṇah̄ ṛtukartā prabhākaraḥ ||9||

ādityah̄ savitā sūryah̄ khagah̄ pūṣā gabhastimān |
suvarṇasadrśō bhānuḥ hiraṇyarētā divākaraḥ ||10||

haridaśvaḥ sahasrārchiḥ saptasapti-rmarīchimān |
timirōnmathanaḥ śambhuḥ tvaṣṭā mārtāṇḍakōm'śumān ||11||

hiran̄yagarbhaḥ śiśiraḥ tapanō bhāskarō raviḥ |
agnigarbhō'ditēḥ putraḥ śāṅkhaḥ śiśiranāśanah ||12||

vyōmanātha-stamōbhēdī ṛgyajuḥsāma-pāragaḥ |
ghanāvṛṣṭirapāṁ mitraḥ vindhyavīthī plavaṅgamah ||13||

ātapī maṇḍalī mr̄tyuh piṅgalah sarvatāpanah |
kavirviśvō mahātējā raktaḥ sarvabhavōdbhavaḥ ||14||

nakṣatra graha tārāṇāṁ adhipō viśvabhāvanah |
tējasāmapi tējasvī dvādaśātmā-nnamō'stu tē ||15||

namaḥ pūrvāya girayē paśchimāyādrayē namaḥ |
jyōtirgaṇānāṁ patayē dinādhipatayē namaḥ ||16||

jayāya jayabhadrāya haryaśvāya namō namaḥ |
namō namaḥ sahasrāṁśō ādityāya namō namaḥ ||17||

nama ugrāya vīrāya sāraṅgāya namō namaḥ |
namaḥ padmaprabōdhāya mārtāṇḍāya namō namaḥ ||18||

brahmēśānāchyutēśāya sūryāyāditya-varchasē |
bhāsvatē sarvabhakṣāya raudrāya vapusē namaḥ ||19||

tamōghnāya himaghnāya śatrughnāyā mitātmanē |
kr̄taghnaghnāya dēvāya jyotiṣām patayē namaḥ ||20||

tapta chāmīkarābhāya vahnayē viśvakarmaṇē |
namastamō'bhi nighnāya ravayē lōkasākṣiṇē ||21||

nāśayatyēṣa vai bhūtam tadēva sṛjati prabhuḥ |
pāyat�tyēṣa tapatyēṣa varṣatyēṣa gabhastibhiḥ ||22||

ēṣa suptēṣu jāgarti bhūtēṣu pariniṣṭhitah |
ēṣa ēvāgnihōtraṁ cha phalam chaivāgni hōtriṇām ||23||

vēdāścha kratavaśchaiva kratūnāṁ phalamēva cha |
yāni kr̄tyāni lōkēṣu sarva ēṣa raviḥ prabhuḥ ||24||

phalaśrutih

ēna māpatsu kṛchChreṣu kāntārēṣu bhayēṣu cha |

kīrtayan puruṣah̄ kaśchinnāvaśīdati rāghava ||25||

pūjayasvaina mēkāgraḥ dēvadēvam jagatpatim |
ētāt triguṇitam japtvā yuddhēṣu vijayiṣyasi ||26||

asmin kṣaṇe mahābāhō rāvaṇam tvam vadhiṣyasi |
ēvamuktvā tadāgastyō jagāma cha yathāgatam ||27||

ētachChrutvā mahātējāḥ naṣṭaśōkō'bhavattadā |
dhārayāmāsa suprītaḥ rāghavaḥ prayatātmavān ||28||

ādityam prēkṣya japtvā tu param harṣamavāptavān |
trirāchamya śuchirbhūtvā dhanurādāya vīryavān ||29||

rāvaṇam prēkṣya hṛṣṭātmā yuddhāya samupāgamat |
sarvayatnēna mahatā vadhe tasya dhṛtō'bhavat ||30||

adha raviravadannirīkṣya rāmaṁ muditamanāḥ paramam prahṛṣyamāṇāḥ |
niśicharapati saṅkṣayaṁ viditvā suragaṇa madhyagatō vachastvarēti ||31||

ityārṣē śrīmadrāmāyaṇē vālmikīyē ādikāvyē yuddhakāṇḍē pañchādhika śatataṁah
sargah̄ ||

Om Tat Sat